

Комбайнерин көдлмшин сән аш

Яшалтинск МТС-н дөрвдгч комплексн бригадт Беловодченко Николай Павлович гидг комбайнер, энүнә дарук комбайнер болн штурвальн Мацаков Михаил Менкенович көдлдж йовцхана. Эн комбайнов агрегат дундан йир ни-нииньгъу кевәр көдлснә ашнь сән болдж гарв.

Тәрә хуралгън. эклснәс авн 270 гектар буудә хурадж авб. Одртән „С—6“ гидг комбайнар 14 гектар тәрә хурах кемджәгъән давулдж күцәдж йовб. Улгүрлхд, өдр болгън 32—40 гектар буудә хурав, зәрм өдрмүдт 41 гектар күргдж хурадж йовб. Тәрә хуралгъна цагт 350 гектар хурах болдж бий деерән эн комбайнов агрегат даалгъвр авсн бәәдж. Тер даалгъвран давулдж күцәхин төлә күчн-чидлән хәәрлго көдлдж, эврәннь комплексн бригадтан тәрә хуралгъна көдлмшиг наадк бригадас түрүн болдж төгсгәчкәд, оньгдан бригадт тәрә хуралгъна көдлмшт дөнъ-нөкд болв.

Эн комбайнов агрегат тәрә хуралгъна көдлмшиг июлин 6-д төгскәв. Беловодченко Николай Павловичин көдлмшиг авад хәләхлә, йир сән болдж гарв. Тәрә хуралгъна көдлмшт комбайнь нег-чигн эвдрл уга, сәәнәр көдлдж йовб. Одртән 30—32 га тәрә хурадж йовх цагтан үр Беловодченко Н. П. кесн көдлмштән эс хан-

сн болв. Тегәд эврәннь чидлән авад хәләхлә нам үүнәсн икәр кехв гих сана зүүв. Эврәннь сана-седклән хамдан көдлдж йовх улстан келв, тиигәд эн тускар күүндвр кегәд, энүнәсн шунмгъагар көдлхмн гидж цугъар шиидцхәв.

Тер болсн күүндврт комбайнас буудә зөөджәх шофер үр Шкурко Иван Степанович орлцв. Тегәд, комбайнер үр Беловодченко шоферт иигдж келв:—мана агрегат бий деерән ик даалгъвр авб, тер даалгъвриг күцәхин төлә та комбайниг зогсал уга, йова-йовтлнь буудәг машиндән ачдж, шулугъар зөөх кергтәт. Тиигхлә үр Шкурко И. С. иигдж хәрү өгв:—би тана чирә улалгъхмн угав, машин сән, чидлән хәәрлхшв, ямаран чигн ик тәрә хурадж болв чигн, би сө-өдр гилго буудә комбайнас зөөхв, нанд итктн.

Тегәд эн комбайнов агрегат сө-өдр гилго шунмгъагар көдлсн учрар 41 гектар давулдж тәрә хуралгъ күцв. Кесн көдлмшнь йир цевр болн буудә геедрлт уга болв.

Сәәнәр көдлдж йовсн комбайнов агрегатин улсиг МТС-н директор мөнъгәр мөрәлв, МТС-н дирекц болн партийн организац эн агрегатд улан дарцг өгв, тер дарцган тәрә хурадж чиләтлән күүнд өгл уга бәрв.

А. ДЖЕВАЛДЫКОВ.